

भूविज्ञान व खनिकर्म संचालनालय,
नागपूर यांच्या आस्थापनेवरील कनिष्ठ
भूवैज्ञानिक गट (ब) या पदावरील
नामनिर्देशनाने नियुक्तीबाबत.

महाराष्ट्र शासन
उद्योग, ऊर्जा व कामगार विभाग
शासन निर्णय क्रमांक:- एमएनए-०४१२ / प्र.क्र.२२ (भाग १) / उद्योग-९
मादाम कामा रोड, हुतात्मा राजगुरु चौक,
मंत्रालय, मुंबई-४०० ०३२.
दिनांक :- २६.०७.२०१६.

- संदर्भ:-** ०१. कक्ष अधिकारी, महाराष्ट्र लोकसेवा आयोग यांचे पत्र क्र.१७७९(३१) / १३१३३/आठ,
दिनांक १७.०४.२०१५.
०२. शासन निर्णय क्रमांक:- एमएनए-०४१२ / प्र.क्र.२२ (भाग १) / उद्योग-९,
दिनांक ०९.१०.२०१५.
०३. कक्ष अधिकारी, महाराष्ट्र लोकसेवा आयोग यांचे पत्र क्र.१७७९(३१) / १३१३३/आठ,
दिनांक १४.०१.२०१६.

प्रस्तावना:-

भूविज्ञान व खनिकर्म संचालनालयाच्या आस्थापनेवर कनिष्ठ भूवैज्ञानिक (गट ब) या संवर्गातील नामनिर्देशनाच्या कोट्यातील २३ रिक्त पदे भरण्यासाठी महाराष्ट्र लोकसेवा आयोगाकडे मागणी पत्र पाठविण्यात आले होते. महाराष्ट्र लोकसेवा आयोगाने त्यांच्या संदर्भाधिन दिनांक १७.०४.२०१५ च्या पत्रान्वये २३ पैकी २२ उमेदवारांची नामनिर्देशनाने नियुक्तीकरीता शिफारस केली होती आणि ०१ पदाचा निकाल राखून ठेवला होता. महाराष्ट्र लोकसेवा आयोगाने उपरोक्त नमूद दिनांक १४.०१.२०१६ च्या पत्रान्वये राखून ठेवलेल्या ०१ पदावर श्री. रविंद्र गणपतराव मारबते यांची नामनिर्देशनाने नियुक्तीकरिता शिफारस केली आहे.

शासन निर्णय:-

भूविज्ञान व खनिकर्म संचालनालयाच्या आस्थापनेवर कनिष्ठ भूवैज्ञानिक (गट ब) या संवर्गात रुपये ९३०० - ३४८०० अधिक ग्रेड पे रु.४४०० व नियमानुसार त्यावर प्राप्त होणारा महागाई भत्ता व इतर भत्ते या वेतनश्रेणीत श्री. मारबते यांची खालील विवरण पत्रातील **रकाना ४ मध्ये** दर्शविलेल्या कार्यालयात नियुक्ती करण्यात येत आहे. सदर उमेदवाराने या शासन निर्णयाच्या दिनांकापासून ३० दिवसांच्या आत संचालक, भूविज्ञान व खनिकर्म संचालनालय, नागपूर यांच्याकडे हजर व्हावे. यानंतर हजर झाल्यास त्यांची गुणवत्ता क्रमांनुसार सेवाजेष्ठता संपुष्टात येईल. श्री. मारबते रविंद्र गणपतराव यांचा गुणवत्ताक्रम शासन निर्णय क्रमांक:- एमएनए-०४१२ / प्र.क्र.२२ / उद्योग-९, दिनांक ०९.१०.२०१५ मधील अनुक्रमांक ०५ वरील श्री. देवेकर अमर प्रकाश यांच्यानंतर व अनुक्रमांक ०६

वरील श्री. निंबाळकर शशिकांत नवनाथ यांच्या आधी गुणवत्तेनुसार राहिल असे महाराष्ट्र लोकसेवा आयोगाने दिनांक १४.०१.२०१६ च्या पत्रात नमूद केले आहे. ते ज्या दिनांकापासून पदभार स्विकारतील त्या दिनांकापासून पहिली दोन वर्षे परिविक्षा कालावधीवर राहतील. संचालक, भूविज्ञान व खनिकर्म संचालनालय, नागपूर यांनी त्यांना रुजू करून घेण्यापूर्वी त्यांच्या सर्व प्रमाणपत्रांची (शैक्षणिक, संगणक हाताळणीचे ज्ञान असल्याबाबतचे, जातीचा दाखला, जात पडताळणी प्रमाणपत्र, इ.) सत्यासत्यता पडताळून पहावी.

अ.क्र.	उमेदवाराचे नाव	वर्गवारी	नियुक्तीचे कार्यालय
१	२	३	४
१.	मारबते रविंद्र गणपतराव	भ. ज. (ब)	जिल्हा खनिकर्म अधिकारी, जिल्हाधिकारी कार्यालय बुलढाणा.

- परिविक्षा कालावधीमध्ये वरील उमेदवाराने विभागीय परीक्षा उत्तीर्ण होणे आवश्यक आहे. तसेच विहित नियमानुसार मराठी व हिंदी भाषा परीक्षाही उत्तीर्ण व्हावे लागेल.
- एक वर्षाचा परिविक्षा कालावधी संपल्यानंतर पहिली वेतनवाढ वरील उमेदवारास देय राहिल. तथापि, नंतरच्या वेतनवाढी मात्र परिविक्षा कालावधी यशस्वीपणे पूर्ण झाल्यानंतरच देय राहतील.
- सदरील उमेदवारास राजीनामा द्यावयाचा असेल तर त्यांनी कमीत कमी एक महिन्याची पूर्वसूचना शासनाला दिली पाहिजे. तसेच त्यांना सेवेतून कमी करावयाचे झाल्यास शासन एक महिन्याची पूर्वसूचना त्यांना देईल. तथापि, त्यांनी सेवेच्या कालावधीत दुर्वर्तन वा सेवेच्या शर्तीचा भंग केल्यास या पूर्व सूचनेचा कालावधी विचारात न घेता त्यांना सेवेतून कमी करण्यात येईल.
- परिविक्षा कालावधीत वरील उमेदवाराने कामाचा अपेक्षित दर्जा प्राप्त न केल्यास आणि विभागीय परीक्षा उत्तीर्ण न झाल्यास आणि अशा तऱ्हेने त्यांचे काम किंवा वर्तणूक अयोग्य अथवा अननुरूप आढळल्यास ते सेवेतून कमी करण्यास पात्र ठरतील.
- वरील उमेदवाराचा परिविक्षा कालावधी संपल्यानंतर त्या समाप्तीला शासनाची मंजूरी घेण्याकरीता संचालकांनी शासन परिपत्रक, सामान्य प्रशासन विभाग क्र.एसआरव्ही-१०६२/डी, दिनांक २६.४.६२ मध्ये विहित केलेल्या नमुन्यात त्यांच्या बाबतचा विशेष अहवाल (दोन प्रती) शासनाकडे पाठवावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०७२५११५२१७४५१० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(सु. ला. भोई)

कक्ष अधिकारी, महाराष्ट्र शासन

प्रति,

१. संचालक, भूविज्ञान व खनिकर्म संचालनालय, नागपूर.
२. महालेखापाल, महाराष्ट्र-१ (लेखा व अनुज्ञेयता/लेखा परीक्षा), मुंबई.
३. महालेखापाल, महाराष्ट्र-२ (लेखा व अनुज्ञेयता/लेखा परीक्षा), नागपूर.
४. सचिव, महाराष्ट्र लोकसेवा आयोग, मुंबई (पत्राने)*
५. सर्व संबंधित उमेदवार (संचालक, भूविज्ञान व खनिकर्म संचालनालय, नागपूर यांच्या मार्फत)
६. निवडनस्ती.